

ಮಾನ್ಯ ಆರೋಗ್ಯ ಸಚಿವರು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ ?

ಅ) ರಾಜ್ಯದ ಖಾಸಗಿ ವೈದ್ಯಕೀಯ ಕಾಲೇಜುಗಳಲ್ಲಿ ೧೯೮೫ರಲ್ಲಿ ಸಚಿವರ ಅದೇಶದ ಮೇರೆಗೆ ಶಲ್ಕೆ ರಹಿತವಾಗಿ ಮತ್ತು ಕನಿಷ್ಠ ಕ್ಯಾಪಿಟೇಷನ್ ಶಲ್ಕೆ ಪಾವತಿಯಿಂದ ಪ್ರವೇಶ ನೀಡಲಾದ ಸ್ಥಾನಗಳಿಷ್ಟು ?

ಆ) ಹೀಗೆ ಆಯ್ಕೆಯಾದ ಅಭ್ಯರ್ಥಿಗಳ ಸಂಖ್ಯೆ ಮತ್ತು ಹೆಸರುಗಳನ್ನು ನೀಡಿ. ಈ ಬಗ್ಗೆ ಮಾಹಿತಿಗಳನ್ನು ಕಾಲೇಜುವಾರು ನೀಡಿ ಮತ್ತು ಈ ಅಭ್ಯರ್ಥಿಗಳು ಪಡೆದ ಶೇಕಡವಾರು ಅಂಕಗಳಿಷ್ಟು ?

ಇ) ಹೀಗೆ ಆಯ್ಕೆಯಾದ ಅಭ್ಯರ್ಥಿಗಳನ್ನು ಶಿಫಾರಸ್ಸು ಮಾಡಿದ ಸಚಿವರ ಹೆಸರುಗಳೇನು ಮತ್ತು ಯಾವ ಮಾಪನದ ಮೇರೆಗೆ ಈ ಶಿಫಾರಸ್ಸು ಮಾಡಲಾಯಿತು ?

ಶ್ರೀ ಹೆಚ್.ಎಲ್. ತಿಮ್ಮೇಗೌಡ (ಆರೋಗ್ಯ ಸಚಿವರು).—

ಅ) ಯಾವುದೂ ಇಲ್ಲ.

ಆ) ಉದ್ಭವಿಸುವುದಿಲ್ಲ.

ಇ) ಉದ್ಭವಿಸುವುದಿಲ್ಲ.

ಅಧ್ಯಕ್ಷರು.—ಈಗ ಲಿಖಿತ ಮೂಲಕ ಉತ್ತರಿಸುವ ಪ್ರಶ್ನೆಗಳು.

ಶ್ರೀ ಕೆ. ಹೆಚ್. ಪಾಟೀಲ್.—ಮಂತ್ರಿಗಳು ಲಿಖಿತ ಮೂಲಕ ಉತ್ತರಿಸುವ ಪ್ರಶ್ನೆಗೆ ಉತ್ತರಗಳನ್ನು ಸಂಬಂಧಿಸಿದವರಿಗೆ ಮಾತ್ರ ಕೊಡುತ್ತಾರೆ. ಆದ್ದರಿಂದ ಇದನ್ನು ಪ್ರೀಟ್ ಮಾಡುವಾಗ ಉತ್ತರಗಳನ್ನು ಪ್ರೀಟ್ ಮಾಡಿ ಎಲ್ಲಾ ಸದಸ್ಯರಿಗೂ ಕೊಟ್ಟರೆ ಎಲ್ಲಾ ಸದಸ್ಯರೂ ಈಗಾಗಲೇ ಗೊತ್ತಾಗುತ್ತದೆ. ಅದರಿಂದ ವ್ಯರ್ಥವೆಂದು ಬಿಡಬೇಕು.

ಅಧ್ಯಕ್ಷರು.—ಪಾಟೀಲರು ಅದನ್ನು ಸೈಕ್ಲೋಸ್ಟೈಲ್ ಮಾಡಿಸುತ್ತಾರೆ. ೭೨ರಲ್ಲಿ ನಾವು ನೀಡಿದ್ದಾಗ ಆಗ ಇತ್ತು. ಈಗ ಅ ಪದ್ಧತಿ ಇಲ್ಲ.

ಗಮನ ಸೆಳೆಯುವ ಸೂಚನೆ

ಮುಂಡರಗಿ ತಾಲ್ಲೂಕಿನ ವೆಂಕಟಾಪುರದ ಶ್ರೀ ಈರಪ್ಪ ಬಸಪ್ಪ ಸೌಸಿ ಅವರ ಮೇಲೆ

ಆರಕ್ಷಕ ಉಪ ನಿರೀಕ್ಷಕರು ಹಲ್ಲೆ ನಡೆಸಿದ ವಿಚಾರದ ಬಗ್ಗೆ

ಶ್ರೀ ಕೆ. ಎಚ್. ಪಾಟೀಲ್.—ಅಧ್ಯಕ್ಷರೇ, ಮುಂಡರಗಿ ತಾಲ್ಲೂಕಿನ ವೆಂಕಟಾಪುರದ ಶ್ರೀ ಈರಪ್ಪ ಬಸಪ್ಪ ಸೌಸಿ ಅವರ ಮೇಲೆ ಆರಕ್ಷಕ ಉಪ ನಿರೀಕ್ಷಕರು ಹಲ್ಲೆ ನಡೆಸಿದ ವಿಚಾರದ ಬಗ್ಗೆ ನಾನು ಗೃಹ ಮಂತ್ರಿಗಳ ಗಮನವನ್ನು ಸೆಳೆಯುತ್ತೇನೆ.

ಶ್ರೀ ಬಿ. ರಾಜಯ್ಯ.—ಹೇಳಿಕೆ ಈ ರೀತಿ ಇದೆ.

ದಿನಾಂಕ ೨೫-೧೨-೧೯೮೫ರಂದು ಗದಗ್ ವಿಭಾಗದ ಆರಕ್ಷಕ ಉಪ ಅಧೀಕ್ಷಕರು ಸಲ್ಲಿಸಿದ ವರದಿಯ ಪ್ರಕಾರ ಆರಕ್ಷಕ ಉಪ ನಿರೀಕ್ಷಕರಾದ ಶ್ರೀ ಜಿ.ಟಿ. ನಾಯ್ಕರವರು ಮುಂಡರಗಿ ಪೊಲೀಸ್ ಠಾಣೆಯ ವ್ಯಾಪ್ತಿಗೆ ಬರುವ ವೆಂಕಟಾಪುರ ಗ್ರಾಮದಲ್ಲಿ ದಿನಾಂಕ ೨೫-೧೨-೮೫ರಂದು ಮಧ್ಯಾಹ್ನ ೨ ಘಂಟೆಯ ಸಮಯದಲ್ಲಿ ಜೂಜಾಟ ಆಡುತ್ತಿದ್ದ ವರ ಮೇಲೆ ದಾಳಿ ಮಾಡಿ ಸದರಿ ಉಳಿದ ಈರಪ್ಪ ಬಸಪ್ಪ ಸಂಬಿ ಮತ್ತು ವಿರೂಪಾಕ್ಷಗೌಡ ದ್ವಾಮನಿಗೌಡ ಎಂಬವರನ್ನು ದಸ್ತಗಿರಿ ಮಾಡಿ ಮುಂಡರಗಿ ಪೊಲೀಸ್ ಠಾಣೆಗೆ ಕರೆ ತಂದರು. ಸದರಿ ಈರಪ್ಪ ಬಸಪ್ಪ ಸಂಬಿ ಅವರ ಮೇಲೆ ಆರಕ್ಷಕ ಉಪ ನಿರೀಕ್ಷಕರು ಹಲ್ಲೆ ಮಾಡಿದರೆಂದು ವರದಿಯಾಗಿದೆ. ಆದರೆ ಈರಪ್ಪ ಬಸಪ್ಪ ಸಂಬಿಯವರಿಂದ ಮೂರೂ ಸಾವಿರ ರೂಪಾಯಿಗಳನ್ನು ಆರಕ್ಷಕ ಉಪನಿರೀಕ್ಷಕರ ಕೆತ್ತುಕೊಂಡರೆಂಬುದರ ಬಗ್ಗೆ ವರದಿಯಲ್ಲಿ ನಮೂದಿಸಿಲ್ಲ. ಮೇಲ್ಕಂಡ ವರದಿಯ ಮೇಲೆ ಕರ್ನಾಟಕ ರಾಜ್ಯ ಪೊಲೀಸ್ (ಡಿ.ಪಿ.) ನಿಯಮಗಳು, ೧೯೬೫ರ ಪ್ರಕಾರ ಹುಬ್ಬಳ್ಳಿಯ ಗ್ರಾಮಾಂತರ ಆರಕ್ಷಕ ಉಪ ಅಧೀಕ್ಷಕರವರನ್ನು ಇಲಾಖಾ ವಿಚಾರಣಾಧಿಕಾರಿಯಾಗಿ ನೇಮಿಸಲಾಗಿದ್ದು, ಅವರು ಈ ಕೆಳಕಂಡ ಅಪಾದನೆಗಳನ್ನು ಹೊರಿಸಿದ್ದಾರೆ.

(೧) ಆರಕ್ಷಕ ಉಪನಿರೀಕ್ಷಕರು ಮೊಕದ್ದಮೆಯನ್ನು ಅದೇ ದಿನಾಂಕ ೨ ಗಂಟೆಯಲ್ಲಿ ದಾಖಲು ಮಾಡಬೇಕಾಗಿದ್ದು, ಅವರು ಸಾಕಷ್ಟು ವಿಳಂಬ ಮಾಡಿ ಅದೇ ದಿನಾಂಕ ರಾತ್ರಿ ಸುಮಾರು ೮.೩೦ ಗಂಟೆ ಸಮಯದಲ್ಲಿ ಅಪರಾಧ ಸಂಖ್ಯೆ ೯೬/೮೫, ಕಲಂ ೮೬, ೮೭ ಕನಾಟಕ ಪೊಲೀಸ್ ಕಾಯಿದೆ ಪ್ರಕಾರ ನೋಂದಾಯಿಸಿದರು.

(೨) ಈರಪ್ಪ ಬಸಪ್ಪ ಸಂಶಯವರನ್ನು ವಿನಾ ಕಾರಣ ಪೊಲೀಸ್ ಠಾಣೆಯಲ್ಲಿ ಕೂಡಿ ಹಾಕಿ ಹೆಲ್ಮೆ ಮಾಡಿದರು.

ಈ ಸಂಬಂಧದಲ್ಲಿ ಹುಬ್ಬಳ್ಳಿ ಗ್ರಾಮಾಂತರ ಆರಕ್ಷಕ ಉಪ ಅಧೀಕ್ಷಕರು ಹಾಗೂ ಇಲಾಖಾ ವಿಚಾರಣಾಧಿಕಾರಿಯವರು ದಿನಾಂಕ ೨-೧-೮೬ರಂದು ಛಾಜ್ ಮೆಮೋವನ್ನು ಕೊಟ್ಟಿದ್ದು ಇಲಾಖಾ ವಿಚಾರಣೆಯು ಮುಂದುವರೆಯುತ್ತಿದೆ. ಇಲಾಖಾ ವಿಚಾರಣೆಯ ದಾಖಲಾತಿಗಳು ಮತ್ತು ನಡವಳಿಕೆಗಳು ಇಲಾಖಾ ವಿಚಾರಣಾಧಿಕಾರಿಯಿಂದ ಬಂದ ಕೂಡಲೇ ಮುಂದಿನ ಕ್ರಮ ತೆಗೆದುಕೊಳ್ಳಲಾಗುವುದು.

೩-೧೦ ಪಿ. ಎಂ.

ಶ್ರೀ ಕೆ. ಎಚ್. ಪಾಟೀಲ್ — ಮಾನ್ಯ ಅಧ್ಯಕ್ಷರೇ, ಮಾನ್ಯ ಗೃಹ ಸಚಿವರು ಮೂರು ಸಾವಿರ ರೂಪಾಯಿಗಳನ್ನು ಆರಕ್ಷಕ ಉಪನಿರೀಕ್ಷಕರು ತೆಗೆದುಕೊಂಡಿಲ್ಲವೆಂದು ಹೇಳುತ್ತಾರೆ ಈ ರೀತಿಯಾಗಿ ತೆಗೆದುಕೊಂಡಿಲ್ಲವೆಂದು ಪ್ರಾಮಾಣಿಕವಾಗಿ ಹೇಳುವುದಾದರೆ ತಹಶೀಲ್ದಾರರ ಹತ್ತಿರ ಅವನು ಏತಕ್ಕೆ ಹೋಗುತ್ತಿದ್ದ ? ಮತ್ತೆ ಪೊಲೀಸ್ ವರದಿ ಪ್ರಕಾರವೇ ಈರಪ್ಪ ಬಸಪ್ಪ ಸಂಶಯವರ ಮೇಲೆ ಆರಕ್ಷಕ ಮತ್ತು ಉಪ ನಿರೀಕ್ಷಕರು ಹೆಲ್ಮೆ ಮಾಡಿದರು ಎಂದು ವರದಿ ಯಾಗಿದೆ. ಹೆಲ್ಮೆ ಮಾಡಿದ ವರದಿ ಬಂದನಂತರ ಇಲ್ಲಿಯಂತನಕ ಅವರನ್ನು ಸಸ್ಪೆಂಡ್ ಮಾಡದೆ ಏತಕ್ಕೆ ಇಟ್ಟರು ? ಏನೂ ಇಲ್ಲದವನನ್ನು ಸಸ್ಪೆಂಡ್ ಮಾಡಿದ್ದಾರೆ. ಇದು ನಿಮ್ಮ ವರದಿಯಲ್ಲಿ ಇದ್ದುದೇ ಆಗಿದೆ. ಯಾರು ತಪ್ಪಿತಸ್ಥರಾಗಿರುತ್ತಾರೋ ಅಂಥವರನ್ನು ಸಸ್ಪೆಂಡ್ ಮಾಡುವುದು ತಮ್ಮ ಕರ್ತವ್ಯವಲ್ಲವೇ ? ತಾವು ನಿಜವಾಗಿಯೂ ಪ್ರಾಮಾಣಿಕ ಮನಸ್ಸುರು. ಆದರೆ ನಿಮ್ಮ ಕಡೆಗೆ ರಿಸೀವ್ ಶ್ರೀ ತಾಸಂಡ್ ರೂಪೀಸ್ ಎಂದು ನೋಟ್ ಕಳುಹಿಸಿ ಕೊಡುತ್ತಾರೆಯೇ ? ಸತ್ಯವಾದ ಸಂಗತಿಯನ್ನು ಹೇಳುವವರು, ಹೊಡೆಸಿಕೊಂಡವರು ದಾವಾಖಾನೆಗೆ ಬಂದು ಸಾಯುತ್ತಿದ್ದಾಗ ಅವರನ್ನು ಡಾಕ್ಟರು ಉಳಿಸಿದ್ದಾರೆ. ಇಲ್ಲದೆ ಇದ್ದರೆ ಅವರನ್ನು ಸತ್ತರು ಎಂದು ಹೇಳಬಿಡುತ್ತಿದ್ದರು. ಸಾಯುತ್ತಿದ್ದವರನ್ನು ಗದಗ್ ನಲ್ಲಿರತಕ್ಕಂಥ ಎಲ್. ಬಿ. ಪಾಟೀಲ್ ರವರ ದವಾಖಾನೆಗೆ ಕರೆದುಕೊಂಡು ಬಂದು ಉಳಿಸಿದ್ದಾರೆ. ಹೀಗೆ ಅವರನ್ನು ಹೊಡೆದಿದ್ದಾರೆಂದು ಖಾತರಿಯಾದರೂ ಅವರನ್ನು ಸಸ್ಪೆಂಡ್ ಮಾಡಿ ಎನ್‌ಕ್ಯೂಯರಿ ಏತಕ್ಕೆ ಮಾಡಬಾರದು ಎಂದು ಕೇಳುತ್ತೇನೆ.

ಶ್ರೀ ಬಿ. ರಾಜಯ್ಯ.—ಮಾನ್ಯ ಅಧ್ಯಕ್ಷರೇ, ಹೊಡೆದರು ಎಂದು ನೋಟೀಸ್ ಕೊಟ್ಟಿದ್ದಾರೆ. ಅದು ವಿಚಾರಣೆ ಆಗಲಿ. ವಿಚಾರಣೆಯಾಗಿ ಬಂದ ತಕ್ಷಣವೇ ಕ್ರಮ ತೆಗೆದುಕೊಳ್ಳುತ್ತೇವೆ.

ಅಧ್ಯಕ್ಷರು.—ಅವರ ಮೇಲೆ ಸೂಕ್ತ ಕ್ರಮ ತೆಗೆದುಕೊಳ್ಳುತ್ತೀರಾ ?

ಶ್ರೀ ಬಿ. ರಾಜಯ್ಯ.—ಹೌದು, ಅದರಲ್ಲಿ ಹಿಂದೆ ಮುಂದೆ ನೋಡುವುದಿಲ್ಲ.

ಶ್ರೀ ಕೆ. ಎಚ್. ಪಾಟೀಲ್ —ಸ್ವಾಮಿ ಹಿಂದೆ ಮುಂದೆ ನೋಡುವುದಿಲ್ಲ. ಹೊಡೆದರು ಎಂದು ನಿಮ್ಮ ವರದಿಯಲ್ಲಿಯೇ ಇದೆ. ಹೊಡೆಯುವುದು ಸಬ್ ಇನ್ಸ್‌ಪೆಕ್ಟರ್ ರವರ ಕರ್ತವ್ಯವೇನು ? ಹೊಡೆದರು ಎಂದು ಅಧಿಕಾರಿಗಳೇ ವರದಿಯನ್ನು ಕೊಟ್ಟ ಮೇಲೆ ತಾವು ಮತ್ತೆ ಏತಕ್ಕೆ ಸಮಜಾಯಿಸಿ ಕೇಳುತ್ತೀರಿ. ಡಿಸ್ ಮಿಸ್ ಮಾಡುವಾಗ ಸಮಜಾಯಿಸಿ ಕೇಳಿ. ಹೊಡೆದರು ಎಂದು ಖಾತರಿಯಾದ ಮೇಲೆ ನೀವು ಅವರನ್ನು ಸಸ್ಪೆಂಡ್ ಮಾಡಿ ಜನರಿಗೆ ರಕ್ಷಣೆಯನ್ನು ಕೊಡುತ್ತಿರೋ ಅಥವಾ ಮಾನ್ಯ ಜೆ. ಎಚ್. ಪಟೇಲರು ಹೇಳಿದ ಹಾಗೆ, ಅವರು ಮಾತನಾಡುತ್ತಾ ಪ್ರಾಮಾಣಿಕವಾಗಿ ಉತ್ತರ ಹೇಳಿದರು. ನಮಗೆ ಬೇಕಾದವರನ್ನು ಹೊಡೆಯುವವರೇ, ನಮಗೆ ಬೇಡವಾದವರನ್ನು ಕೊಲ್ಲುವವರೇ ಎಂದು ಹೇಳಿ. ಅದಕ್ಕೆ ನಮ್ಮದೇನೂ ಅಡ್ಡಿ ಇಲ್ಲ.

ಶ್ರೀ ಬಿ. ರಾಜಯ್ಯ.—ಸ್ವಾಮಿ ಇಲ್ಲಿ ಎರಡನೆಯ ಆಪಾದನೆಯನ್ನು ಹೊರಿಸಿದ್ದಾರೆ. ಆ ಆಪಾದನೆ ಸಾಬೀತಾದ ಮೇಲೆ ಸಸ್ಪೆಂಡ್ ಮಾಡುವುದು ಅಥವಾ ಡಿಸ್ ಮಿಸ್ ಮಾಡುವುದು ಆಗುತ್ತದೆ.

ಶ್ರೀ ಕೆ. ಎಚ್. ಪಾಟೀಲ್.—ನಮ್ಮ ವರದಿಯಲ್ಲಿಯೇ ಈ ರಷ್ಟು ಬಸಪ್ಪನವರ ಮೇಲೆ ಆರಕ್ಷಕ ಉಪನೀಕ್ಷಕರು ಹೊಡೆದಿದ್ದಾರೆಂದು ವರದಿಯಾಗಿದೆ. ಅದನ್ನು ನಾನು ಹೇಳುತ್ತಿರುವುದಿಲ್ಲ.

ಶ್ರೀ ಬಿ. ರಾಜಯ್ಯ.—ಮಾನ್ಯ ಸದಸ್ಯರು ಅದರ ಹಿಂದಿನ ಪ್ರಾಬಾವನ್ನು ಓದಿಕೊಳ್ಳಬೇಕು. ಹುಬ್ಬಳ್ಳಿಯ ಗ್ರಾಮಾಂತರ ಆರಕ್ಷಕ ಉಪ ಅಧೀಕ್ಷಕರವರನ್ನು ಇಲಾಖಾ ವಿಚಾರಣಾಧಿಕಾರಿಯನ್ನಾಗಿ ನೇಮಿಸಲಾಗಿದ್ದು ಅವರು ಈ ಕೆಳಕಂಡ ಆಪಾದನೆಗಳನ್ನು ಹೊರಿಸಿದ್ದಾರೆ.

ಶ್ರೀ ಕೆ. ಎಚ್. ಪಾಟೀಲ್.—ಅದು ಹಾಗಿದೆರೆ ಎನ್‌ಕ್ವಯರಿ ಮಾಡಿಸಿ. ಎನ್‌ಕ್ವಯರಿ ಮಾಡಿಸುವಾಗ ಅಲ್ಲಿಯ ಸಬ್ ಇನ್ಸ್‌ಪೆಕ್ಟರ್‌ನ್ನು ಅಲ್ಲಿಯೇ ಇಟ್ಟು ಎನ್‌ಕ್ವಯರಿ ಮಾಡಿಸುವುದಾದರೆ ನ್ಯಾಯ ಹೇಗೆ ಸಿಗುತ್ತದೆ ?

ಅಧ್ಯಕ್ಷರು.—ಮಾನ್ಯ ಪಾಟೀಲ್‌ರವರೇ ಮಾನ್ಯ ಸಚಿವರು ಎನ್‌ಕ್ವಯರಿ ಮಾಡಿಸುತ್ತೇನೆಂದಾ ಹೇಳಿರುತ್ತಾರೆ.

ಶ್ರೀ ಕೆ. ಎಚ್. ಪಾಟೀಲ್.—ಹಾಗಾಗಿದ್ದರೆ ನಮಗಿರತಕ್ಕಂಥ ಹಕ್ಕುಗಳನ್ನು ಮೊಟಕುಗೊಳಿಸಿ ದಂತಾಗುತ್ತದೆ. ಯಾರ ಮೇಲೆ ಎನ್‌ಕ್ವಯರಿ ಮಾಡಿಸಬೇಕೆಂದು ಹೇಳುತ್ತೇವೆಯೋ ಅವರನ್ನು ಅಲ್ಲಿಂದ ತೆಗೆಯಿರಿ, ತೆಗೆದು ಎನ್‌ಕ್ವಯರಿ ಮಾಡಿ. ಮಾನ್ಯ ರಾಜಯ್ಯನವರು ಹೇಗೆ ಮುಂದೇವರಿಯಾ ತ್ಯಾರೋ ಎನ್ನುವುದನ್ನು ನಾವು ನೋಡಬೇಕಾಗಿದೆ. ಇಲ್ಲಿಯವರೆಗೆ ನಮ್ಮ ಬಗ್ಗೆ ಸಾರ್ವಜನಿಕ ಕೊಂಡಿರುತ್ತೇವೆ. ಎನ್‌ಕ್ವಯರಿ ನಿಷ್ಕರ್ಷಿತವಾಗಿ ನಡೆಯಬೇಕಿದ್ದರೆ, ಅಲ್ಲಿ ಸಾಕ್ಷಿ ಸರಿಯಾಗಿ ಆಗಬೇಕು ಎನ್ನುವುದು ಇದ್ದರೆ ಆತನನ್ನು ಬೇರೆ ಕಡೆಗೆ ವರ್ಗ ಮಾಡಿ ಅಮೇಲೆ ಎನ್‌ಕ್ವಯರಿ ಮಾಡಿ.

ಅಧ್ಯಕ್ಷರು.—ಮಾನ್ಯ ಸಚಿವರು, ಮಾನ್ಯ ಸದಸ್ಯರು ಕೊಟ್ಟ ಸಲಹೆಯನ್ನು ನೋಟ್ ಮಾಡಿಕೊಳ್ಳಬೇಕೆಂದು ಹೇಳುತ್ತೇನೆ. ಮತ್ತೆ ಈಗ ಮಾನ್ಯ ಸದಸ್ಯರಾದ ಆರ್. ರಾಮಯ್ಯನವರು ಮತ್ತು ಮಾನ್ಯ ಬಿ. ಆರ್. ನೀಲಕಂಠಸ್ವನವರು ಕಳುಹಿಸಿರುವ ಗಮನ ಸೆಳೆಯುವ ಸೂಚನೆಯ ಬಗ್ಗೆ ಮಾನ್ಯ ಸಚಿವರ ಗಮನವನ್ನು ಸೆಳೆಯಬೇಕೆಂದು ಹೇಳುತ್ತೇನೆ.

(ii) ಭದ್ರಾವತಿಯ ಶ್ರೀಮತಿ ವೀರಮ್ಮ ಎನ್ನುವವರನ್ನು ವಲಯ ಅರಣ್ಯಾಧಿಕಾರಿಗಳು ಹೊಡೆದಿರುವುದು.

ಶ್ರೀ ಬಿ. ಆರ್. ನೀಲಕಂಠಸ್ವ.—ಮಾನ್ಯ ಅಧ್ಯಕ್ಷರೇ ನಾವುಗಳು ಕಳುಹಿಸಿರುವ ಗಮನ ಸೆಳೆಯುವ ಸೂಚನೆಯ ಬಗ್ಗೆ ಮಾನ್ಯ ರಾಜ್ಯ ಅರಣ್ಯ ಸಚಿವರ ಗಮನ ಸೆಳೆಯಬಯಸುತ್ತೇನೆ.

ಶ್ರೀ ಬಿ. ಎ. ಜಿವಿಯಯ (ಅರಣ್ಯ ರಾಜ್ಯ ಸಚಿವರು).—ಈ ಫಿರ್ಯಾದನ್ನು ಈಗಾಗಲೇ ಸಹಾಯ ಅರಣ್ಯ ಸಂರಕ್ಷಣಾಧಿಕಾರಿ ಮತ್ತು ಉಪ ಅರಣ್ಯ ಸಂರಕ್ಷಣಾಧಿಕಾರಿ ಮತ್ತು ಉಪ ಅರಣ್ಯ ಸಂರಕ್ಷಣಾ ಅಧಿಕಾರಿ, ಭದ್ರಾವತಿ ವಿಭಾಗ, ಇವರ ಸಹಾಯಕ, ಮುಖ್ಯ ಮಂತ್ರಿಯವರ ಸಚಿವಾಲಯದಿಂದ ಬಂದ ತಂತಿ ಸಂದೇಶದಂತೆ, ವಿಚಾರಣೆ ನಡೆಸಿರುತ್ತಾರೆ. ಈ ವಿಚಾರಣಾ ವರದಿಯನ್ನು, ಪ್ರಧಾನ ಮಂತ್ರಿ ಅರಣ್ಯ ಸಂರಕ್ಷಣಾಧಿಕಾರಿಯವರು, ಅವರ ಅರೆ ಸರ್ಕಾರ ಪ್ರತ್ಯದ ಸಂಖ್ಯೆ ಎ ೨ ಎಮಲ್‌ಜಿ ೫೪೭೦-೮೫-೮೬ ದಿನಾಂಕ ೧೨-೧೨-೧೯೪೫ರಲ್ಲಿ, ಈಗಾಗಲೇ ಮುಖ್ಯ ಮಂತ್ರಿಯವರು ಕಾರ್ಯದರ್ಶಿ ಯವರಿಗೂ ಹಾಗೂ ಪಶುಸಂಗೋಪನೆ, ಮೀನುಗಾರಿಕೆ ಮತ್ತು ಅರಣ್ಯ ಇಲಾಖೆಯ ಕಾರ್ಯದರ್ಶಿ ಯವರಿಗೂ ಒಪ್ಪಿಸಿರುತ್ತಾರೆ. ಇದು ಅಲ್ಲದೇ ಈ ಫಿರ್ಯಾದನ್ನು ಸಹಾಯಕ ಅರಣ್ಯ ಸಂರಕ್ಷಣಾಧಿಕಾರಿ ಅರಣ್ಯ ಸಂಚಾರಿ ದಳ ಚಿನ್ನಗಿರಿ ಮತ್ತು ಸಹಾಯಕ ಅರಣ್ಯ ಸಂರಕ್ಷಣಾಧಿಕಾರಿ, ವಸ್ಯ ಪ್ರಾಣಿ ಸಂರಕ್ಷಣೆ, ಶಿವಮೊಗ್ಗ ಇವರುಗಳೂ ಕೂಡ ವಿಚಾರಣೆ ಮಾಡಿರುತ್ತಾರೆ.

ಈ ಪ್ರಕರಣದ ವಿವರಗಳು ಸಂಕ್ಷಿಪ್ತವಾಗಿ ಈ ಕೆಳಕಂಡಂತಿದೆ.—